

कोविड-१९ संबंधित कर्तव्य बजावत  
असतांना कोविडमुळे मृत्यु होणाऱ्या  
कर्मचाऱ्यांना रु.५०.०० लक्ष सानुग्रह  
सहाय्य मंजूर करण्याबाबत.

महाराष्ट्र शासन  
आदिवासी विकास विभाग  
शासन निर्णय क्र.अआशा.२०२२/प्र.क्र.३३/का.११  
हुतात्मा राजगुरु चौक, मादाम कामा रोड,  
मंत्रालय, मुंबई-४०० ०३२.  
दिनांक:- ११ ऑक्टोबर, २०२४

संदर्भ :-

१. वित्त विभाग शासन निर्णय क्र. संकीर्ण.२०२०/प्र.क्र.४/व्यय-९, दिनांक २९.०५.२०२०, दिनांक १४.१०.२०२० व दिनांक १४.०५.२०२१
२. गट विकास अधिकारी, पांढरकवडा यांचे पत्र क्र. पसपा/आरोग्य/बाणी/४३०/२०२१, दिनांक २२.०७.२०२१.
३. तहसिलदार, केळापूर यांचे पत्र क्र.म.सहा/आस्था/कावी/३८०/२०२१, दिनांक ३०.०७.२०२१.
४. प्रकल्प अधिकारी, एकात्मिक आदिवासी विकास प्रकल्प, पांढरकवडा,यांचे पत्र क्र.अनुआशा. २१/प्र.क्र./का.११/३७०३/२०२१, दिनांक १७.०८.२०२१
५. अपर आयुक्त, आदिवासी विकास, नाशिक यांचे पत्र क्र. अनुआशा. २०२२/ प्र.क्र.१० /का.७ (४)/१३४२, दिनांक ०७.०३.२०२२
६. आयुक्त, आदिवासी विकास, नाशिक यांचे पत्र क्र. अनुआशा.२०२२ /प्र.क्र. १०/का.७ (४)/१३४२, दिनांक ०७.०३.२०२२.

शासन निर्णय-

संदर्भाधीन क्र.१ येथील वित्त विभाग, शासन निर्णय दिनांक २९.०५.२०२० अन्वये कोविड-१९ संबंधित कर्तव्य बजावत असतांना कोविड-१९ विषाणूचा संसर्ग होऊन मृत्यु होणाऱ्या कर्मचाऱ्यांच्या कुटुंबियांना प्रत्येकी रु.५० लक्ष सानुग्रह सहाय्य मंजूर करण्याचा निर्णय घेण्यात आला आहे.

२. कै. रामचंद्र चिंधूजी कुळसंगे हे आदिवासी विकास विभागांतर्गत स्वयंसेवी संस्थामार्फत चालविण्यात येणाऱ्या, श्री संत गाडगे महाराज अनुदानित प्राथमिक आश्रमशाळा, आकोली बु., ता.केळापूर, जि. यवतमाळ या आश्रमशाळेत प्राथमिक शिक्षक पदावर नियुक्त होते. कै. रामचंद्र चिंधूजी कुळसंगे यांचे नियुक्तीस प्रकल्प अधिकारी, एकात्मिक आदिवासी विकास प्रकल्प, पांढरकवडा यांनी दिनांक २०.०१.२००३ रोजीच्या आदेशान्वये मान्यता दिली आहे.

३. कोरोना विषाणूचा प्रादुर्भाव रोखण्यासाठी प्रतिबंधात्मक उपाययोजनेचा भाग म्हणुन यवतमाळ जिल्ह्यामध्ये “आम्ही यवतमाळकर मात करुन कोरोनावर” ही मोहिम दिनांक १२.०४.२०२१ ते १९.०४.२०२१ या कालावधीत राबविण्यात आली होती. कै. रामचंद्र चिंधूजी कुळसंगे, प्राथमिक शिक्षक, अनुदानित प्राथमिक आश्रमशाळा, आकोली बु., ता.केळापूर, जि. यवतमाळ येथे कार्यरत असताना तहसिलदार, केळापूर व गटविकास अधिकारी, पांढरकवडा यांच्या संयुक्त आदेशान्वये या मोहिमेत सर्वेक्षणाचे काम दिनांक १३.०४.२०२१ ते १४.०४.२०२१ रोजी पूर्ण केले. कै. कुळसंगे यांना कोरोनाची लागण होईपर्यंत कर्तव्यावर हजर होते.

४. कै. रामचंद्र चिंधूजी कुळसंगे हे इस्पितळात दाखल होण्याच्या अथवा मृत्युच्या दिनांकापूर्वी १४ दिवसाच्या काळात कोव्हिड-१९ विषाणूच्या सार्वत्रिक साथीच्या सर्वेक्षण कर्तव्यावर हजर असल्याचे गट विकास अधिकारी, पांढरकवडा, जि. यवतमाळ व तहसिलदार, केळापूर, जि. यवतमाळ यांनी संदर्भाधीन पत्र क्र. २ व ३ अन्वये अनुक्रमे दिनांक २२.०७.२०२१ व दिनांक ३०.०७.२०२१ रोजीच्या पत्रान्वये सत्यापित करुन प्रकल्प अधिकारी, एकात्मिक आदिवासी विकास प्रकल्प, पांढरकवडा यांना कळविले आहे.

५. कै. रामचंद्र चिंधूजी कुळसंगे, प्राथमिक शिक्षक, अनुदानित प्राथमिक आश्रमशाळा, आकोली बु., ता.केळापूर, जि. यवतमाळ यांच्या मृत्युबाबत अधिष्ठाता तथा निबंधक (जन्म व मृत्यु) श्री वसंतराव नाईक शासकीय वैद्यकीय महाविद्यालय व रुग्णालय, यवतमाळ यांनी दिनांक १८.०५.२०२१ रोजी मृत्यु दाखला निर्गमित केला आहे. तसेच ग्रामसेवक पांढरकवडा यांनी कै. रामचंद्र चिंधूजी कुळसंगे यांच्या कुटुंबात पुढील प्रमाणे व्यक्ती असल्याबाबत वारस दाखला दिनांक १९.०४.२०२१ रोजी दिला आहे-१) श्रीम. पुष्पा रामचंद्र कुळसंगे, (पत्नी) वय ४५ वर्ष, २) कुमारी अश्विनी रामचंद्र कुळसंगे (मुलगी) वय २५ वर्ष, ३) कुमारी अनुजा रामचंद्र कुळसंगे, (मुलगी) वय २१ वर्ष, ४) कुमारी आचल रामचंद्र कुळसंगे (मुलगी) वय ११ वर्ष.

६. कै. रामचंद्र चिंधूजी कुळसंगे, प्राथमिक शिक्षक, अनुदानित प्राथमिक आश्रमशाळा, आकोली बु., ता.केळापूर, जि. यवतमाळ, यांच्या कुटुंबियांना वित्त विभाग शासन निर्णय दिनांक २९.०५.२०२० नुसार रुपये ५०.०० लक्ष (रुपये पन्नास लक्ष मात्र) इतक्या रकमेच्या सानुग्रह सहाय्य मंजूर करण्यासंदर्भात संदर्भाधीन क्र. ६ येथील दिनांक ०७.०३.२०२२ रोजीच्या पत्रान्वये आयुक्त, आदिवासी विकास, नाशिक यांनी शासनास प्रस्ताव सादर केला आहे.

७. कै. रामचंद्र चिंधूजी कुळसंगे, प्राथमिक शिक्षक, अनुदानित प्राथमिक आश्रमशाळा, आकोली बु., ता.केळापूर, जि. यवतमाळ यांचे प्रकरणी सानुग्रह सहाय्य लागू करण्याबाबत वित्त विभाग शासन निर्णय दिनांक २९.०५.२०२० रोजीच्या शासन निर्णयातील पूर्तता होत असल्याने कै. कुळसंगे यांच्या कुटुंबियांना/पात्र वारसांना रुपये ५०.०० लक्ष (रुपये पन्नास लक्ष मात्र) इतके सानुग्रह सहाय्य प्रदान करण्यास याद्वारे मंजूरी देण्यात येत आहे. सदरहू शासन निर्णयातील तरतूदी व नियम विचारात घेऊन, कै. कुळसंगे यांच्या कुटुंबियांना/पात्र वारसांना सानुग्रह सहाय्य अदा करण्याची जबाबदारी अपर आयुक्त, आदिवासी विकास, अमरावती व प्रकल्प अधिकारी, एकात्मिक आदिवासी विकास प्रकल्प, पांढरकवडा, जि. यवतमाळ यांची राहिल.

८. सदरहू बाबीसाठी होणार खर्च आदिवासी घटक कार्यक्रमांतर्गत “मागणी क्र.टी-५, स्वयंसेवी संस्थांना आश्रमशाळा व मुलोगोदयोत्तर आश्रमशाळा चालविण्यासाठी सहायक अनुदान (२२२५ एफ १२९), ३१-

सहायक अनुदाने (वेतनेत्तर) या योजनेखाली सन २०२४-२५ या आर्थिक वर्षात आयुक्तालयास वितरीत निधीतून भागविण्यात यावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४१०१११९३०३९०७२४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावाने.

(प्रविण गो. साठे)

कार्यासन अधिकारी, महाराष्ट्र शासन

प्रति -

१. आयुक्त, आदिवासी विकास, नाशिक
२. अपर आयुक्त, आदिवासी विकास, अमरावती.
३. कक्ष अधिकारी (का-६), आदिवासी विकास विभाग, मंत्रालय, मुंबई-४०० ०३२.
४. प्रकल्प अधिकारी, एकात्मिक आदिवासी विकास प्रकल्प, पांढरकवडा, जि. यवतमाळ.
५. जिल्हा कोषागार अधिकारी, यवतमाळ /उप कोषागार अधिकारी, पांढरकवडा.
६. मुख्याध्यापक, श्री संत गाडगे महाराज प्राथमिक आश्रमशाळा, आकोली बु., ता.केळापूर, जि. यवतमाळ.
७. श्रीमती पुष्पा रामचंद्र कुळसंगे, लॅआरे ले आउट सई मंदिर जवळ पांढरकवडा, तह. केळापूर, जि. यवतमाळ-४४५ ३०२.
८. निवडनस्ती (का.११)